



**Požizzjoni Vakanti: Espert Anzjan Unità ta' Thejjija għall-
Emerġenza fis-Saħħa Pubblika
: Unità tal-Kapaċità tas-Saħħa Pubblika u tal-Komunikazzjoni
Referenza: (ECDC/AD/2016/PHC-SEPHEP)**

Qed jintlaqgħu applikazzjonijiet għall-kariga ta' Agent Temporanju fiċ-Ċentru Ewropew għall-Prevenzjoni u l-Kontroll tal-Mard (ECDC).

Deskrizzjoni tal-impjieg

Id-detentur tax-xogħol ser jirrapporta direttament għand il-Kap tat-Taqsima ta' Appoġġ ta' Thejjija tal-Pajjiż fi ħdan l-Unità tal-Kapaċità tas-Saħħa Pubblika u tal-Komunikazzjoni u sejjer jaħdem f'kollaborazzjoni mill-qrib ma' kollegi oħrajn fl-unità u fl-ECDC iġenerali.

B'mod partikolari din il-persuna ser tkun responsabbli mill-oqsma ta' ħidma li ġejjin:

- Tiżviluppa u ttejjeb il-proċeduri operattivi standard u d-dokumenti ta' gwida għall-attivitajiet relatati mat-thejjija speċifiċi għal marda, b'mod partikolari fil-qasam ta' mard virali emergenti;
- Tikkoordina l-iżvilupp ta' strateġija li għandha l-għan li ssaħħaħ it-thejjija tal-UE f'konformità mal-politiki rilevanti tal-UE;
- Tappoġġja lill-Kummissjoni Ewropea u lill-Istati Membri tal-UE fil-qasam tat-tiżiħ tat-thejjija fil-kuntest tad-Deċiżjoni 1082/2013/UE dwar theddid transkonfinali serju għas-saħħa u r-Regolamenti Internazzjonali dwar is-Saħħa;
- Tikkoordina l-ippjanar u l-eżekuzzjoni ta' proġetti ta' thejjija tal-ECDC, inkluż l-akkwisti;
- Tippromwovi u żżomm kollaborazzjoni effettiva ma' kollegi, sħab u partijiet ikkonċernati rilevanti ġewwa kif ukoll barra l-ECDC;
- Tikkoordina l-ippjanar u l-eżekuzzjoni ta' attivitajiet fil-qasam ta' Tnaqqis tar-Riskju ta' Dizastri, b'appoġġ għall-implimentazzjoni tal-aspetti tas-saħħa tal-Qafas Sendai għal azzjoni;
- F'kollaborazzjoni ma' partijiet ikkonċernati interni u esterni rilevanti, tikkontribwixxi għal pjan ta' azzjoni ddettaljat għall-valutazzjoni tal-istat ta' thejjija tal-UE u tal-Istati Membri;
- Tappoġġja l-implimentazzjoni operattiva tal-Istrateġija ta' Appoġġ għall-Pajjiżi tal-ECDC;
- Tikkollabora fl-iżvilupp ta' materjal u attivitajiet b'appoġġ tat-taħriġ għat-thejjija għal theddid relatat ma' mard li jittieħed;
- Tirrappreżenta lill-ECDC f'laqgħat u avvenimenti internazzjonali;

- Tibda, tikkoordina u b'mod attiv tikkontribwixxi għal, pubblikazzjonijiet xjentifiċi fil-qasam ta' thejjija għal theddid relatat ma' mard li jittiehed;
- Tikkontribwixxi għal attivitajiet oħrajn tal-ECDC, skont kif meħtieġ, u fil-qasam ta' kompetenza tagħha. Dan jista' jinkludi kontribuzzjoni għas-sistema tax-xogħol 24/7 tal-ECDC.

Kwalifiki u esperjenzi meħtieġa

A. Rekwiziti formali

Sabiex tkun kandidat eliġibbli trid tissodisfa sett ta' rekwiziti formali. Dawn ir-rekwiziti huma:

- Livell ta' edukazzjoni li jikkorrispondi għal studji universitarji mitmuma attestati b'diploma fejn il-perjodu normali tal-edukazzjoni universitarja jkun ta' erba' snin jew iktar, jew livell ta' edukazzjoni li jikkorrispondi għall-istudji universitarji mitmuma attestati b'diploma u esperjenza professjonali adegwata ta' mill-inqas sena meta l-perjodu normali tal-edukazzjoni universitarja jkun ta' mill-inqas tliet snin¹;
- Mill-inqas 9 snin ta' esperjenza professjonali² (wara l-għoti tad-diploma);
- Għarfien profond ta' waħda mil-lingwi tal-Komunitajiet u għarfien sodisfaċenti ta' lingwa oħra tal-Komunitajiet sal-limitu meħtieġ għat-twettiq tad-dmirijiet tiegħu/tagħha³
- Nazzjonalità ta' wieħed mill-Istati Membri tal-UE jew tan-Norveġja, tal-Iżlanda jew tal-Liechtenstein;
- Il-kandidat għandu jkun intitolat għad-drittijiet kollha tiegħu bħala ċittadin⁴
- Il-kandidat għandu jkun issodisfa l-obbligi kollha imposti mil-liġijiet applikabbli dwar is-servizz militari;
- Għandu jissodisfa r-rekwiziti tal-karattru għad-dmirijiet involuti; u
- Ikun fiżikament kapaċi li jwettaq id-dmirijiet relatati ma' din il-kariga;

B. Kriterji tal-għażla

Biex kandidat jikkwalifika għal din il-kariga identifikajna *kriterji essenzjali* fir-rigward tal-*esperjenza professjonali* u l-*karatteristiċi personali/ħiliet interpersonali*. Dawn huma:

Esperjenza/għarfien professjonali:

- Grad universitarju fi hdan qasam rilevanti għall-kariga;
- Mill-inqas 5 snin ta' esperjenza professjonali f'karigi rilevanti għad-dmirijiet deskritti fid-deskrizzjoni tal-impjieg;

¹ Sejrin jiġu kkunsidrati biss iċ-ċertifikati u d-diplomi li jkunu ngħataw fl-Istati Membri tal-UE jew li huma s-suġġett ta' ċertifikati ta' ekwivalenza mahruġin mill-awtoritajiet fl-Istati Membri msemmija

² Is-servizz militari obligatorju dejjem jiġi kkunsidrat.

³ Barra minn hekk, sabiex ikunu eliġibbli għal promozzjoni permezz ta' eżerċizzju ta' promozzjoni annwali, il-membri tal-persunal għandu jkollhom għarfien operattiv ta' tielet lingwa tal-UE, kif deskritt fir-Regolamenti tal-Persunal u r-Regoli ta' Implimentazzjoni applikabbli.

⁴ Qabel il-ħatra, il-kandidat magħżul sejjer jintalab jipprovi ċertifikat mill-fajl tal-pulizija biex juri li ma għandux kondotta kriminali.

- Esperjenza soda fit-tishiġ strategiku u operattiv ta' thejjija għal theddid relatat mal-mard li jittiehed fi Stati Membri u/jew fil-livell tal-UE/internazzjonali;
- Familjarità profonda tad-diversità fi ħdan l-UE relatata mal-organizzazzjoni ta' aspetti tat-theddid tas-saħħa intersettorjali u transkonfinali ta' thejjija nazzjonali u ppjanar tar-rispons;
- Esperjenza mixhuda bi prova ta' ġestjoni ta' proġetti;
- Għarfien eċċellenti tal-Ingliš, kemm miktub kif ukoll mitkellem.

Karatteristiċi personali/ħiliet interpersonali:

- Ħiliet interpersonali sodi u l-kapaċità li taħdem tajjeb f'tim;
- Ħiliet organizzattivi eċċellenti: approċċ ippjanat għall-kompiti u l-ħila li tipprijorizza;
- Komunikazzjoni eċċellenti u ħiliet ta' negozjati b'mod partikolari ma' partijiet ikkonċernati shab ewlenin internazzjonali, li jeħtieġu fehim tajjeb tal-interessi tagħhom għall-ilħuq ta' riżultati strateġiċi kumplessi;
- Il-ħila li l-kandidat jaħdem taħt pressjoni, jiġġestixxi r-responsabbiltajiet u jieħu l-inizjattiva.

Identifikajna wkoll esperjenzi u ħiliet li huma ta' vantaġġ għal din il-kariga. Dawn huma:

- Sfond xjentifiku (PhD, liċenzjat, grad tal-Masters, EPIET/EUPHEM);
- Esperjenza fl-iżvilupp u fiż-żamma ta' relazzjonijiet tax-xogħol ma' awtoritajiet tas-saħħa pubblika fl-Istati Membri tal-UE u f'pajjiżi shab oħrajn (pereżempju. pajjiżi tat-tkabbir u/jew pajjiżi ta' Politika Ewropea tal-Viċinat);
- Għarfien tajjeb tal-politiki u l-istrumenti legali tal-UE rilevanti għad-dmirijiet elenkati hawn fuq;
- Għarfien tajjeb ta' oqfsa internazzjonali legali oħrajn u konvenzjonijiet fir-rigward tal-oqsma ta' xogħol għal din il-kariga;
- Esperjenza attestata fl-akkwist pubbliku u fil-ġestjoni tal-kuntratti;
- Taħriġ formali fil-ġestjoni tar-riskju ta' diżastru u/jew ippjanar tal-kontinwità tan-negozju.

Skont l-għadd ta' applikazzjonijiet li jaslu, il-kumitat tal-għażla jista' japplika rekwiżiti aktar stretti fil-kriterji tal-għażla msemmijin qabel.

Ħatra u kundizzjonijiet tal-impjieg

Id-detentur tal-impjieg ser jinħatar abbażi ta' lista qasira proposta mill-Kumitat tal-Għażla lid-Direttur. Dan l-avviż ta' pożizzjoni vakanti huwa l-bażi għall-istabbiliment tal-proposta tal-Kumitat tal-Għażla. Il-kandidati jistgħu jintalbu jagħmlu testijiet bil-miktub. Il-kandidati jeħtieġ li jinnotaw li l-proposta tista' ssir pubblika u li inkluzjoni fil-lista qasira ma tiggarantixxix ir-reklutaġġ. Il-lista qasira ta' kandidati ser tiġi stabbilita wara proċess ta' għażla miftuħa.

Il-kandidat li jintgħażel sejjer jiġi reklutat bħala Aġent Temporanju, skont l-Artikolu 2f) tal-Kundizzjonijiet tal-Impjieg ta' Aġenti Oħra tal-Komunitajiet Ewropej, għal perjodu ta' ħames snin li jista' jiġġedded. Il-ħatra sejra tkun fil-grad **AD 8**.

L-applikanti jeħtieġ li jinnotaw ir-rekwiżit fir-regolamenti tal-persunal tal-UE għall-persunal il-ġdid kollu li għandu jtemm b'suċċess il-perjodu ta' prova.

Għal aktar informazzjoni dwar kundizzjonijiet kuntrattwali u tax-xogħol, jekk jogħġbok irreferi għall-Kundizzjonijiet tal-Impjieg ta' Agenti Oħra tal-Komunitajiet Ewropej, li huma disponibbli fil-link li ġejja:

http://ecdc.europa.eu/en/aboutus/jobs/Documents/Staff_Regulations_2014.pdf

Il-post tal-impjieg ser ikun fi Stokkolma, fejn iċ-Ċentru għandu l-attivitajiet tiegħu.

Lista ta' riżerva

Tista' tinholq lista ta' riżerva u din tintuża għar-reklutaġġ, fil-każ li jkun hemm pożizzjonijiet vakanti simili. Din ser tkun valida sal-31 ta' Diċembru tal-istess sena tad-data tal-iskadenza tal-applikazzjoni u tista' tiġi estiża.

Proċedura ta' applikazzjoni

Biex tapplika jekk jogħġbok ibgħat applikazzjoni mimlija lil Recruitment@ecdc.europa.eu fejn fis-suġġett tal-email għandek tindika b'mod ċar ir-referenza tal-pożizzjoni vakanti u kunjomok.

Biex l-applikazzjoni tiegħek tkun valida trid timla t-taqsimiet meħtieġa kollha tal-formola tal-applikazzjoni, li għandha tintbagħat fil-format Word jew PDF u preferibbilment bl-Ingliż⁵. Applikazzjonijiet mhux mimlijin għal kollox jitqiesu bħala mhux validi.

Il-formola ta' applikazzjoni tal-ECDC tista' tinstab fuq is-sit web tagħna hawn:

<http://ecdc.europa.eu/en/aboutus/jobs/Pages/JobOpportunities.aspx>

Id-data tal-gheluq tal-prezentazzjoni tal-applikazzjonijiet u aktar informazzjoni rigward l-istatus ta' din il-proċedura tal-għażla, kif ukoll informazzjoni importanti rigward il-proċess tar-reklutaġġ, hija mnizzla fuq is-sit web tagħna u tista' tinstab bl-użu tal-link ta' hawn fuq.

Minhabba l-volum kbir ta' applikazzjonijiet mibgħuta, sejrjn jiġu notifikati biss il-kandidati li jintgħażlu għall-intervisti.

⁵ Dan l-avviż ta' pożizzjoni vakanti ġie tradott fl-24 lingwa uffiċjali kollha tal-UE mill-original tiegħu bl-Ingliż. Peress li l-lingwa tal-operati ta' kuljum fl-Aġenzija hija generalment l-Ingliż, l-ECDC jippreferi li jirċievi l-applikazzjoni bl-Ingliż.